

ጄጋኑና፡

ከየንቲ ዶ ኸብል ኸልዕሎ ቱ ሹምኩም
ጄጋኑ ዶ ኸብል ከዝክር ዛንታኹም
ብሌን ዓይኒ ትግራይ ተካኢ ዘይብልኩም
ብርሃን ዓዲ ኔርኩም ከምቱ ሹምኩም
ናይ ገዛኹኹም ውራይ ኩሉ ጠናጢንኩም
ናይ ቁልዕነት ጊዜ ገና ኸይ ደግብኩም
ምእንቲ ህዝቢ ኢልኩም በረኻ ወደኹም።

ይበል ጽንዓት ይበል ሓቂ
ብሓዊ ተፈቲንኩም ከም ወርቂ
አብ ሕማም አብ ጥምየት አብ ጸበባ ጭንቂ
አብ ጽሓይ አብ ኅሩር አብ ድርቂ
ፈተኽ እንተይ በለ ጽኑዕ ዕጥቂ
ካብ ጫፍ ናብ ጫፍ ተጋዲዝኩም ብዘይ ስንቂ
ጸላኢ ደምሲስኩም ብምርታር ብበርቂ።

ብጣዕመ ዜማኹም ህዝቢ ኣላዓዲልዓኩም
ትምክሕተኛ ደርጊኸም ዘይነበረ ኔርኩም
ቻልሲ ህዝቢ ትግራይ ሸትኡ ዘውቃኹም
ፍጹም ዲምክራሲ አብ ኅገር ዘዕስልኩም
ስላምን ልምዓትን ክመጽእ ዝገበርኩም
ጄጋኑ ስብ ቅያ ንሰኹም እንዲኹም።

ብረታዊ ቻልሲ ዛዚምኩም ብዓወት
ደኺመ ኸይበልኩም ሕዚ ውን ብትረት
ናብ ልምዓት ወፈርኩም ንምጥፋእ ድኸነት
ሽግ ልምዓት ወላዕኹም ቐንጠጥክም ጸልማት
ሓደ ኢልኩም ጀመርኩም ናይልምዓት ዕማማት
ኣይሳላኹም እንዶ ዝኹሉ ትካላት።

ናይ ልምዓት መሓውር ኣብ ትግራይ ክዕሰሉ
ሃገራዊ ወነ ንግና ኸምህሩ
አውርፓ አመሪካ ዓለም እንትዘሩ
ብግዚያዊ ረብሓ እንተይ ተታለሉ
ሕዚስ ይኣኸለና ንትረፍ እንተይ በሉ
ዓዶም ተመሊሶም ልምዓቶም ቀጸሉ።

ክፍተት ዘይነበሮ ሰጡም ሓድነትኩም
ደሊኻ ዘይርከብ ትፍሉይ ክእለትኩም
ማንም ዘይኸእሎ ብጀካኹም
ናይ ልምዓት ዕማምኩም ገና ኸይወዳእኹም
ናይ ጻማኹም ፍረ እንተይ ተኸፍልኩም
ዘይ ትካእ ብቕዓት ሒዝኩም ምሳኹም
ብሓድ ትቓሊስኩም ብሓደ ዝዓቤኹም
ብዘይ ሰዳዲ ወረ ብሓንሳብ ኩሉኹም
እንታይ ድኣ ተረኸበ ሎሚስ ተጋጊኸኹም
ትፎትዎ ትግራይ ገዲፍኩማ ኸይድኩም።

ብሩሃነ ዶ ኸብል ኸዝክሮ ሹምካ
እዙይ ከም ዘጋጥም ድዩ ተራእዩካ
መስዋእቲ ዝኸፈሉ ብጾትክ ዝኪርካ
ብጽቡቕ አንደበት በቱ ጥዑም ቃልካ
እንዙሕ አንዙሕ ንብዓት እንዳ ወረደ ብገጽካ
አይ ከአልኩን ኣነስ ኢልካ ዝዘየምካ
እውነትም አይከአልካን ደድሕሪአም ክይድካ
ምሩጻት ከየንቲ ኣብ ጎንኻ ሒዝካ።

እያሱ እንታይ በለ ኩሉኹም ምስ ከድኩም
ዐገብ ጌርኩም ዶ እይሉ ተጋጊኹም
ድሃይ ናይ ሃገርና እንተ ሓቲትኩም
አዕሪኹም አበስርዎ አባይ ምጅማርኩም።

ተፈጢሩ ዘሎ ክፍተት ናይ ሞያኹም
ቱዝጅመርኩም ናይ ልምዓት ዕማምኩም
እቱ መንእሰይ ወለዶ ተኸቲሉ አሰርኩም
ክምልኦ እዩ ሰኸፍ አይበልኩም።

ዋላ እኳ ብሰጋ እንተተፋላሌና
ለይቲ ይኹን ቅትሪ አብ ዘለና አሊና
ህያው እዩ ታሪኽኩም ኩሉ ሻዕ ምሳና።

ፍቓድ አምላኽ ኮይኑ ካብ ሓጸረ ዕድሜኹም
ፍቓድኩም ካብ ኮነ እንድሕር ጨክንኩም
ዘልአለማዊ ድቃስ እንድሕር መረጽኩም
መንግስተ ሰማይ ትውረስ ክብርቲ ነብስኹም
ዘልአለማዊ ክብሪ ይኹን ንዓኻትኩም
ሰተ ሰምሃል ገነት ይኹን ትናብራኹም።

ገጣሚ ኣዲስአለም በላይ ካብ ለንደን።